



Kunsill
tal-Unjoni Ewropea

Brussell, 28 ta' Awwissu 2020
(OR. en)

10285/20

Fajl Interistituzzjonali:
2017/0220(COD)

AG 39
INST 176
PE 48
SAN 285
PHARM 35

NOTA TA' TRASMISSJONI

minn:	Segretarju Ġenerali tal-Kummissjoni Ewropea, iffirmat mis-Sur Jordi AYET PUIGARNAU, Direttur
data meta waslet:	25 ta' Awwissu 2020
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	C(2020) 5705 final
Sugġett:	DEĊIŻJONI TA' IMPLIMENTAZZJONI TAL-KUMMISSJONI ta' 21.8.2020 dwar it-talba għar-reġistrazzjoni tal-inizjattiva taċ-ċittadini Ewropej proposta intitolata "Dritt għal Kura"

Id-delegazzjonijiet għandhom isibu mehmuz id-dokument C(2020) 5705 final.

Mehmuz: C(2020) 5705 final



IL-KUMMISSJONI
EWROPEA

Brussell, 21.8.2020
C(2020) 5705 final

DEĊIŻJONI TA' IMPLIMENTAZZJONI TAL-KUMMISSJONI

ta' 21.8.2020

**dwar it-talba għar-reġistrazzjoni tal-inizjattiva taċ-ċittadini Ewropej proposta intitolata
“Dritt għal Kura”**

(It-test bl-Ingliż biss huwa awtentiku)

DEĊIŻJONI TA' IMPLIMENTAZZJONI TAL-KUMMISSJONI

ta' 21.8.2020

**dwar it-talba ghar-registrazzjoni tal-inizjattiva taċ-ċittadini Ewropej proposta intitolata
“Dritt għal Kura”**

(It-test bl-Ingliż biss huwa awtentiku)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2019/788 tal-Parlament Ewropew u tal-Kunsill tas-17 ta' April 2019 dwar l-inizjattiva taċ-ċittadini Ewropej¹, u b'mod partikolari l-Artikolu 6 tiegħu,

Billi:

- (1) Fl-4 ta' Lulju 2020, tressqet quddiem il-Kummissjoni talba ghar-registrazzjoni ta' inizjattiva taċ-ċittadini Ewropej proposta intitolata “Dritt għal Kura”.
- (2) L-oġġettivi tal-inizjattiva proposta huma li: “[1] tiżgura li d-drittijiet tal-proprjetà intellettuali, inklużi l-privattivi, ma jxekkklux l-aċċessibbiltà jew id-disponibbiltà ta' kwalunkwe vaċċin jew trattament futur tal-COVID-19; [2] tiżgura li l-legiżlazzjoni tal-UE dwar id-*data* u l-esklussività tas-suq ma tillimitax l-effettività immedjata tal-liċenzji obligatorji mahruġa mill-Istati Membri; [3] tintroduċi obbligu legali għall-benefiċjarji mill-fondi tal-UE biex jaqsmu l-għarfien marbut mat-teknoloġija tas-saħħa tal-COVID-19, mal-proprjetà intellettuali u/jew mad-*data* f'aggregazzjoni ta' teknoloġiji jew ta' privattivi; [4] tintroduċi obbligu legali għall-benefiċjarji mill-fondi tal-UE fir-rigward tat-trasparenza fil-kontribuzzjonijiet pubbliċi, l-ispejjeż tal-produzzjoni, kif ukoll il-klawżoli ta' aċċessibilità u affordabbiltà flimkien ma' liċenzji mhux esklussivi.”
- (3) L-anness jipprovdi aktar dettalji dwar is-sugġett, l-oġġettivi u l-isfond tal-inizjattiva taċ-ċittadini Ewropej proposta. B'mod partikolari, il-grupp ta' organizzaturi jitlob lill-Unjoni “tqiegħed is-saħħa pubblika qabel il-qliġh privat [u] tagħmel il-vaċċini u t-trattamenti kontra l-pandemija beni pubbliċi globali, li jkunu aċċessibbli b'xejn għal kulhadd”.
- (4) Fir-rigward tal-ewwel żewġ oġġettivi tal-inizjattiva proposta, il-Kummissjoni għandha s-setgħa li tipproponi att legali tal-Unjoni għall-approssimazzjoni tad-dispożizzjonijiet stipulati bil-liġi, b'regolamenti jew b'azzjoni amministrattiva fi Stati Membri li għandhom bħala l-għan tagħhom l-istabbiliment u l-funzjonament tas-suq intern, abbażi tal-Artikolu 114 tat-Trattat.
- (5) Fir-rigward tal-aħħar żewġ oġġettivi tal-inizjattiva proposta, il-Kummissjoni għandha s-setgħa li tipproponi att legali tal-Unjoni għall-fini tal-implimentazzjoni tat-Trattati mfassla biex jipproteġu u jtejbu s-saħħa pubblika, abbażi tal-Artikolu 168(5) tat-

¹ ĠU L 130, 17.5.2019, p. 55

Trattat, u l-azzjonijiet ta' riċerka fil-kuntest tal-programm qafas pluriennali tal-Unjoni, abbażi tal-Artikolu 182 tat-Trattat, moqri flimkien mal-Artikolu 183 tat-Trattat.

- (6) Għal dawn ir-raġunijiet, l-ebda parti mill-inizjattiva proposta ma taqa' manifestament barra mill-qafas tas-setgħat tal-Kummissjoni li tressaq proposta għal att legali tal-Unjoni għall-fini tal-implimentazzjoni tat-Trattati.
- (7) Il-grupp ta' organizzaturi pprovda evidenza xierqa li huwa jissodisfa r-rekwiziti stipulati fl-Artikolu 5(1) u (2) tar-Regolament (UE) 2019/788 u ħatar il-persuni ta' kuntatt skont l-ewwel subparagrafu tal-Artikolu 5(3) ta' dak ir-Regolament.
- (8) L-inizjattiva proposta la hija manifestament abbużiva, frivola jew vessatorja u lanqas ma tmur manifestament kontra l-valuri tal-Unjoni kif stabbiliti fl-Artikolu 2 tat-Trattat dwar l-Unjoni Ewropea u d-drittijiet stabbiliti fil-Karta tad-Drittijiet Fundamentali tal-Unjoni Ewropea.
- (9) Għalhekk, jenhtieg li l-inizjattiva proposta intitolata "Dritt għal Kura" tiġi registrata,

ADOTTAT DIN ID-DEĊIŻJONI:

Artikolu 1

L-inizjattiva taċ-ċittadini Ewropej proposta intitolata "Dritt għal Kura" għandha tiġi registrata.

Artikolu 2

Din id-Deciżjoni hija indirizzata lill-grupp ta' organizzaturi tal-inizjattiva taċ-ċittadini Ewropej intitolata "Dritt għal Kura", rappreżentat mis-Sinjura Anne DELESPAUL u s-Sinjura Sara Anna MURAWSKI li jaġixxu bħala persuni ta' kuntatt.

Magħmul fi Brussell, 21.8.2020

*Għall-Kummissjoni
Věra JOUROVÁ
Vice President*